

# رسول اللہ ﷺ کی سیرت نگاری

تحریر: غلام سرور قریشی (رینا ائر ٹیچر) عباس پورہ جہلم

ہمیں، قبلتین و تقلیدین و انبیاء ﷺ کے امام اعظم ﷺ کی حیات طیبہ سے وہی محبت ہے جو ببل کو پھول سے ہوتی ہے۔ یہ محبت، ایمان کی جان ہے۔ ہم نے با مقدور تاریخ شرق و غرب کا مطالعہ کیا ہے۔ بڑے بڑے با جروت بارشوں کے درباروں کے جاہ و جلال کا ذکر پڑھا ہے۔ فراعنة مصر کا حال بھی دیکھا ہے مگر تاریخ کے آئینہ میں نظر آتے والا کوئی بھی چہرہ اتنا حسین نہیں جتنا ہمارے نبی اکرم ﷺ کا ہے۔ فتح مکہ کا دن تو اس بات کا متقاضی تھا کہ حضور ﷺ اپنے بدترین دشمنوں کے قتل عام کا حکم دیتے مگر ﴿لَا تُشَرِّبُ عَلَيْكُمُ الْيَوْمَ﴾ فرماء کر سب کو معاف کر دیا۔ اس ہندہ کو بھی معاف فرمادیا جس نے آپؐ کے چچا سید الشهداء امیر حمزہ رضی اللہ عنہ کا کلیجہ چبایا تھا۔ یہ رحمۃ للعالمین ہونے کا ثبوت تھا۔

سیرت محمدی ﷺ ایک ایسا شیریں موصوع ہے جس پر علمائے اسلام نے ہمیشہ طبع آزمائی کی ہے اور تاقیامت کرتے رہیں گے۔ حیات طیبہ کے واقعات و حالات تو وہی ہیں جو ہمیشہ سے ہیں مگر سیرت نگاروں نے ان سے ایسے ایسے گلدستے سجائے ہیں کہ ہر گلدستہ تدریت کے اعتبار سے یگانہ ہے:

شیریں تراز حکایت مانیست قصہ ای  
تاریخ جہاں را سراسر نوشتہ ایم  
نظری اس شعر میں کہتا ہے کہ اس نے ساری تاریخ عالم لکھی ہے مگر اسے فضہ مالیعنی سیرت  
محمدی ﷺ سے بڑھ کر کوئی شیریں عنوان اس میں نہیں ملا۔

سیرت نگاری اور تاریخ نویسی میں بیادی فرق ہے۔ موئیخ واقعات عالم سے آگاہی کیلئے مآخذ کی تلاش سے اپنے کام کا آغاز کرتا ہے۔ یہ کام تواب آسان ہو گیا مگر عہد قدیم میں ایسا نہ تھا اور اسے آثار قدیمہ اور پرانے سکون پر غور کر کے خود تاریخ کو جنم دینا پڑتا تھا اور جو نتائج وہ اخذ کرتا تھا زیادہ تر اس کے اپنے ظن و تجھیں پر بنی ہوتے تھے۔ آج علمی زمانہ ہے اور تاریخ جدید کے روشنے عہد قدیم کی مربوط تاریخ سے جڑے ہوئے مل جاتے ہیں۔ عہد قدیم کے موئیخین جادہ تراش تھے اور جدید تاریخ نویس اس جادہ کے راہرو نہیں۔

میں نے طویل جملہ مختصر صد اس لئے لکھا ہے کہ حضور اکرم ﷺ کی حیات طیبہ کا بیان کرنے والے حضرات کسی ایسی مشکل سے دو چار نہیں ہوتے جہاں محض ختن سے کام لینا پڑے۔ عام موئخ کتنا ہی غیر جانبدار ہو، اپنے طبعی میلانات اور پسند و ناپسند سے پورے طور پر آزاد نہیں ہو سکتا۔ تاریخ ہند ہی کو لے لجھئے، ہندو موئخین مسلمان کشور کشاویں اور فاتحین کو شیرا بنا کر رکھ دیتے ہیں۔ وہ آج بھی پر تھوی راج کو ہیر و اور شہاب الدین غوری کو بزدل اور بھگوڑا کہتے ہیں حالانکہ اول الذکر فرار ہو کر دریائے سرسوئی میں کو دگیا تھا اور موئخ الرذ کرنے اسے دریا سے نکال کر پھر دعوت مبارزت دی اور قتل کیا تھا۔ مگر حضور اکرم ﷺ کی سیرت پر قلم اٹھانے والوں کو ایسے کسی تعصیب یا غلوکی ضرورت نہیں پڑتی کیونکہ آپؐ کی 23 سالہ پیغمبرانہ زندگی کے ایک ایک الحجه کا ریکارڈ نہایت مستند ہو الوں سے صحاح ستہ میں منضبط و مرقوم ہے۔ مگر مجھے افسوس سے کہنا پڑتا ہے کہ بعض سیرت نگاروں نے خواہ مخواہ غلو سے کام لیا ہے اور من گھڑت اور موضوع روایات پر بھروسہ کیا ہے۔ میں قرآنی حوالہ دیتا ہوں۔ **﴿وَرَفِعْنَا لَكَ ذِكْرَكَ اللَّهِ فَرَمَّاَتْ بِهِ أَيْدِيهِ أَنْتَ مُحْمَدٌ أَنْتَ مُحْمَدٌ﴾** ہم نے آپؐ کا ذکر بلند کر دیا ہے۔ ”میرے نزدیک رفع ذکر مصطفیٰ ﷺ کی رفتتوں اور بلندیوں کا تصور محال ہے۔ یہ ”رفع“ اللہ نے بیان کیا ہے اور وہی اس کی انتہاؤں کو جانتا ہے۔ میں اس رفع کو تین واقعات میں بیان کرتا ہوں:

**الف: مسجدِ قصیٰ میں انبیاءؐ کرام ﷺ کی امامت**

**ب: معراج شریف کی رات ساتوں آسمانوں اور جنت و جہنم کی سیر۔**

**ج: میدانِ حشر میں آدم علیہ السلام اور ساری اولاد آدم کا ان کے لوازِ حمد تلے ہونا، مقامِ محمود پر فائز ہونا اور شفاعتِ کبریٰ کا اعزاز پانا۔**

میں پوچھتا ہوں کہ ان عظمتوں، رفتتوں اور بلندیوں سے متصرف ہونے کے بعد کوئی بلندی باقی بھی ہو سکتی ہے؟ نہیں، ہرگز نہیں! یہ ارفع ترین مقامات قرآن شریف میں مذکور ہیں یا حدیث میں مستند ہو الوں سے مرقوم ہیں۔ مگر کچھ سیرت نگاروں کو رفعِ مقامِ محمدؐ میں کمی نظر آتی ہے اور وہ اس کمی کو پورا کرنے کیلئے سراسراً ایک موضوع روایت کا سہارا لیتے ہیں کہ آدم علیہ السلام نے اپنی تخلیق کے بعد عرش کے کنارے پر کلمہ طیبہ لا إِلَهَ إِلَّا اللَّهُ مُحَمَّدُ رَسُولُ اللَّهِ لکھا دیکھا تھا۔ پھر جب زمین پر اتارے گئے اور مدتوں قبول توبہ سے محروم رہے تو آخر محمد ﷺ کے صدقے قبول توبہ کی دعا کی جو مستجاب ہوئی۔ یہ حضرات اس سے ایک تو تسل کا

مسئلہ ثابت کرتے ہیں اور دوسرا بزرگ خویش ذکر مصطفیٰ ﷺ اور مقام مصطفیٰ ﷺ کی اس بلندی میں اضافہ کرتے ہیں جس پر اللہ تعالیٰ نے ان دونوں کمالات نبویٰ کو پہنچایا ہے۔ سیرت نگاروں کا یہی طبقہ آپ کو اللہ کے نور میں سے پیدا کرتا ہے۔ جبکہ اللہ تعالیٰ نے آپ کو خود ہی ”سراج منیر“ فرمادیا ہے۔ میں کہتا ہوں، سراج منیر کا ”خطاب عالیہ“ الہی ہے۔ یہی وہ سراج منیر کی بعثت، وہ نقطہ آغاز ہے جس سے آگے دنیا علم و آگہی سے منور ہوئی۔ اللہ تعالیٰ جسے سراج منیر فرمادیں، تم اس کی نوریزیوں میں کیا اضافہ کر سکتے ہو۔ غلوکے عادی حضرات دعویٰ کرتے ہیں اور یہ دعویٰ ان کے پہلے دعویٰ کی بری طرح تردید کرتا ہے۔ پہلے ”نور من نور اللہ“ کہتے ہیں اور پھر پہلا دعویٰ انہیں بھول جاتا ہے اور نیا دعویٰ کرتے ہیں کہ ”اللہ تعالیٰ نے سب سے پہلے نور محمدؐ کو پیدا فرمایا۔“ یہ بات متصاد ہے۔ نور الہی خالق ہے اور خالق، مخلوق نہیں ہو سکتا جبکہ نبی ﷺ مخلوق ہیں۔ یہ محال ہے کہ خالق کے نور کا ایک حصہ اس سے جدا ہو کر مخلوق ہو جائے اور اگر یہ دعویٰ درست مان لیا جائے تو دوسرا دعویٰ باطل ظہرتا ہے۔ مجھے نہیں معلوم کہ یہ سیرت نگاران باتوں سے کیا اضافہ مقام محمدؐ میں کرتے ہیں؟ بلکہ سچ کہوں تو وہ حق میں ملاوٹ کر کے، اس کی اہمیت کو کم کرتے جو حق نبی میں کسر ہے۔ ہمارے پاس قرآن شریف اور احادیث مبارکہ میں سچے موتیوں کی اتنی بھرما رہے کہ تامة العمران کو سیرت طیبہ میں جڑتے رہیں تو بھی یہ ختم ہونے والے نہیں۔ گلشن قرآن میں گلاب اور زگس شہلا کے ایسے ایسے گلہائے تر موجود ہیں جن کی مدد سے ہم نعمت نبی کے ہار پر وتے رہیں تو یہ کبھی کم پڑنے والے نہیں۔ آخر میں ایسی کوئی کامانہ ہے کہ ہم جھوٹے نگوں کی بینا کاری سے کام لیں۔ بہر حال ہمیں یہ ضرور یاد رکھنا چاہیے کہ غلوالہ تعالیٰ کو پسند نہیں۔ پھر یہ بھی یاد رہنا چاہیے کہ غالی، جتنا غلو کر سکتے ہیں کر لیں، وہ شانِ نبیؐ کو ان بلندیوں سے آگئے نہیں لے جاسکتے جن تک اللہ تعالیٰ نے اسے خود پہنچا دیا ہے۔ ہر اذان میں نبی ﷺ کا ذکر، ہر نماز میں آپؐ پر درود، ہر دعا کے اول و آخر آپؐ پر درود جس کے بغیر دعا بارگاہ قدس میں مستجاب نہیں۔ اسم مبارک محمدؐ کر درود نہ پڑھنے والا کم نصیب ہے۔ ہم تم ذکر مصطفیٰ ﷺ اور شانِ مصطفیٰ ﷺ میں اضافہ کرنے کا سوچیں تو گویا ہم اللہ تعالیٰ سے آگے بڑھنے کی سعی کریں گے اور کون نہیں جانتا کوئی اسے کسی میدان میں ہر انہیں سکتا۔ جبریل امین ﷺ جن کے قاصد ہوں، جن پر اللہ تعالیٰ کی طرف سے سلام لے کر آئیں، معراج کی رات جن

کے براق کے ہم رکاب ہوں، ان کی عظمتوں میں وضعی روایات سے اضافہ کا سوچنا، نبی بے عقلی ہے۔ ان روایات کی ضرورت تو تب پڑے کہ قرآن و صحاح سہ کے سچے خزانے کم پڑ جائیں۔ اس نبی کے علوم ترتیب میں تم کیا اضافہ کر سکتے ہو جس کا امتی ہونے کی تمنا عیسیٰ علیہ السلام نبی کریں۔

اس نبی کی شان دو بالا کرنے کیلئے من گھڑت باتوں کا استعمال بہت ہی چھوٹی بات ہے، جو اس وقت مقام محمود پر مستمکن ہو کر شفاعة کبریٰ کا مجاز ہو گا جب آدم علیہ السلام تا عیسیٰ علیہ السلام سارے انبیاء علیہم السلام نفسی پکار رہے ہوں گے۔ اس نبی علیہ السلام کی شان بیان کرنے کیلئے من گھڑت قصے کیوں استعمال کئے جائیں جسے اللہ تعالیٰ نے خود حوض کوثر کا ساقی بنادیا ہے۔ جب ہمارے پاس مسلمات کے معمور خزانے موجود ہیں تو پھر تمناز عات کا حوالہ کیا واجب ہے؟ تمناز عات کے بیان سے ذات نبی علیہ السلام کی شان والا شان خود امت میں تمناز عد ہوتی ہے اور یہ تمناز عد پیدا کرنے والے ضرور جانتے ہیں کہ قرآن بینات کو چھوڑ کر متشابہات کے پیچھے پڑنے کو پسند نہیں کرتا۔

کوئی سیرت نگار کتنا زور لگالے، موضوع روایات اور بے سند حکایات کبھی ثقاہت کا درجہ نہیں پاسکتیں کیونکہ قرآن کا بیان اور نبی علیہ السلام کافرمان، بول بول کر بتا دیتا ہے کہ یہ کہانیاں نبی علیہ السلام کے شایان شان نہیں ہیں۔ بھی روایات کے سامنے وضعی روایات خود ہی اپنا پول کھول دیتی ہیں۔ جس نبی کے آثار تورات و انجیل نے بھی بتائے ہیں۔ حتیٰ کہ اس کا نام مبارک احمد بھی لکھ دیا ہو، جس کی آمد بطور خاتم الانبیاء علیہ السلام کو یہود و نصاریٰ بھی جانتے تھے۔ یہی وہ انجیل میں مذکور نشانیاں تھیں جنہیں دیکھ کر بھیرہ را ہب نے حضور علیہ السلام کی بعثت سے پہلے عہد طفویلت میں آپ کو پہچان لیا تھا۔ یہی وہ آثار تھے جنہیں دیکھ کر ورقہ بن نوفل نے آپؐ کے دعوائے نبوت کی تصدیق کی تھی۔ یہ انہی کتابوں میں لکھا تھا کہ آپؐ کو آپؐ کی قوم وطن سے بے دخل کر دے گی۔ یہ ہے اصلی شان (ورفعناک ذکر ک) کی۔ آپؐ کا ذکر آپؐ کی بعثت سے صدیوں پہلے بھی موجود تھا اور تا قیام قیامت اسی آپؐ و تاب سے زندہ و تابندہ و پایندہ رہے گا۔ یہ ذکر اپنی بقا کیلئے کسی بے سرو پا دلسل کا ہتھ نہیں ہے۔ یہ ذکر پاک اللہ تعالیٰ کا بلند کردہ ہے تم اس میں اضافہ کرنے کا نہ سوچو بلکہ اسی پر اکتفا کرو۔ یہ انعام الہی ہے۔ نعمت پر شکر واجب ہوتا ہے اور یہ نعمت ایسی ہے جسے اللہ تعالیٰ نے خود درجہ کمال تک پہنچا دیا ہے۔ بعد از خدا بزرگ توئی قصہ مختصر و الحمد لله رب العالمین